



महाराष्ट्र शासन राजपत्र

प्राधिकृत प्रकाशन

वर्ष ४, अंक ८] गुरुवार ते बुधवार, फेब्रुवारी २२-२८, २०१८/फाल्गुन ३-९, शके १९३९ [पृष्ठे ३, किंमत रुपये १०.००

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

भाग एक-अमरावती विभागीय पुरवणी

अनुक्रमणिका

	पृष्ठे		पृष्ठे
भाग एक-शासकीय अधिसूचना : नेमणुका, पदोन्नती, अनुपस्थितीची रजा (भाग एक-अ, चार-अ, चार-ब व चार-क, यांमध्ये प्रसिद्ध करण्यात आलेले आहेत त्यांव्यतिरिक्त) केवळ अमरावती विभागाशी संबंधित असलेले नियम व आदेश.	नाही.	भाग एक-अ.—(भाग चार-ब या मध्ये प्रसिद्ध करण्यात आलेले आहेत त्यांव्यतिरिक्त), केवळ अमरावती विभागाशी संबंधित असलेले महाराष्ट्र जिल्हा परिषदा व पंचायत समित्या, ग्रामपंचायती, नगरपालिका बरो, जिल्हा नगरपालिका, प्राथमिक शिक्षण व स्थानिक निधी लेखापरीक्षा अधिनियम याअन्वये काढण्यात आलेले आदेश व अधिसूचना.	१-२
संकीर्ण अधिसूचना : नेमणुका इ. इ., केवळ अमरावती विभागाशी संबंधित असलेले नियम व आदेश.	१-३		

शासकीय अधिसूचना : नेमणुका, इत्यादी

नाही.

संकीर्ण अधिसूचना : नेमणुका, इत्यादी

भाग १ (अ.वि.पु.), म. शा. रा., अ. क्र. ३०३.

जिल्हाधिकारी, यांजकडून

वाचा : कार्यकारी अभियंता, अमरावती पाटबंधारे विभाग, अमरावती यांचे जा. क्र. १६०-भु.-सरळ खरेदी २०१८, दिनांक १५ जानेवारी २०१८.

शुद्धीपत्र

क्र. मं. अ-उपजिभूसं-लसिकामे-कावि-१३२-२०१८.—

ज्याअर्थी, भूसंपादन प्रकरण क्रमांक ०६-४७-२०१५-१६, मौजा मलकापूर, ता. नांदगाव-खंडेश्वर, जि. अमरावती, या प्रकरणामध्ये वरील वाचा संदर्भित पत्रान्वये गाव नमुना ७/१२ प्रमाणे एकूण क्षेत्र ३५.०७ हे. आर पैकी ७.०३ हे. आर क्षेत्र सरळ खरेदीने घेण्याचे प्रस्तावित केले आहे व त्यामुळे ते संपादनामधून वगळणे आवश्यक आहे. उर्वरित २८.०४ हे. आर भूसंपादन कायद्यानुसार संपादित करावयाचे आहे.

त्याअर्थी, जिल्हाधिकारी, अमरावती यांची कलम ११ ची अधिसूचना पत्र क्र. अका-प्र.अ.-भु.सं.-कावि-९५२-२०१७, दिनांक १३-११-२०१७ अन्वये महाराष्ट्र शासन राजपत्र भाग एक अमरावती विभागीय पुरवणी, दिनांक डिसेंबर, ७-१३, २०१७/अग्रहायण १६-२२, शके १९३९, पृष्ठ १ ते ४, अ. क्र. १७७८ वर प्रसिद्ध झाली आहे. त्यात पुढीलप्रमाणे दुरुस्ती वाचावी.—

याऐवजी			असे वाचावे		
अ. क्र.	भूमापन क्रमांक व गट क्रमांक	संपादित क्षेत्र	अ. क्र.	भूमापन क्रमांक व गट क्रमांक	संपादित क्षेत्र
(१)	(२)	(३)	(१)	(२)	(३)
		हे. आर			हे. आर
१४	१३/१ पैकी	१ २०	१४	निरंक	निरंक
१५	१३/१ पैकी	० ८२	१५	निरंक	निरंक
१६	१३/१ पैकी	० ८२	१६	निरंक	निरंक
१७	१३/१ अ पैकी	१ ८२	१७	निरंक	निरंक
१८	१३/१ अ पैकी	१ ८२	१८	निरंक	निरंक
३१	१५/१ पैकी	० ५५	३१	निरंक	निरंक

तसेच सदर अधिसूचनेमध्ये नमूद एकूण क्षेत्रामध्ये खालीलप्रमाणे दुरुस्ती करण्यात येत आहे.

	हे. आर		हे. आर
एकूण	३५ ०७	एकूण	२८ ०४

अमरावती :
दिनांक २/६ फेब्रुवारी, २०१८.

अभिजीत बांगर,
जिल्हाधिकारी, अमरावती.

भाग १ (अ.वि.पु.), म. शा. रा., अ. क्र. ३०४.

वाचा : १. भूमी संपादन पुनर्वसन व पुनर्वसाहत यामध्ये पारदर्शकता राखण्याचा हक्क अधिनियम, २०१३ मधील कलम १९(७)

२. उपविभागीय अधिकारी तथा भूसंपादन अधिकारी, मुर्तिजापूर यांचे पत्र क्र. प्रस्तू-१-कावि-१५-२०१८, दिनांक १८-१-२०१८ प्राप्त दिनांक २२-१-२०१८.

आदेश

क्र. जि. का.-भूसंपादन-अका-जा. क्र. १२४-कावि-२०४-२०१८.—

ज्याअर्थी, उपविभागीय अधिकारी तथा भूसंपादन अधिकारी, मुर्तिजापूर यांनी दिनांक १८-१-२०१८ रोजीचे पत्रान्वये भूसंपादन प्रकरण क्र. ४७-४७-२०१२-१३, मौजे रोहणा, ता. मुर्तिजापूर या प्रकरणात दिनांक ३१-१-२०१७ रोजी प्रसिद्ध करण्यात आलेल्या कलम ११ चे प्राथमिक अधिसूचनेचे बारा महिन्यांचा कालावधीत घोषणा प्रसिद्ध करता येणे शक्य नसल्यामुळे, भूमी संपादन पुनर्वसन व पुनर्स्थापना करतांना वाजवी भरपाई मिळण्याचा व पारदर्शकतेचा हक्क अधिनियम, २०१३ (यापुढे जीचा निर्देश “अधिनियम २०१३” असा करण्यात आला आहे) चे नियम १९(७) मधील तरतुदीप्रमाणे १२ महिन्यांची मुदतवाढ देणेबाबत विनंती केलेली आहे ;

आणि ज्याअर्थी, अधिनियम, २०१३ मधील नियम १९(७) मध्ये, “जेव्हा प्राथमिक अधिसूचनेच्या तारखेपासून बारा महिन्यांच्या कालावधीत पोट-कलम (१) अन्वये कोणतीही घोषणा प्रसिद्ध केलेली नसेल तेव्हा, अशी घोषणा रद्द करण्यात आली असल्याचे समजण्यात येईल. परंतु, आणखी असे की, समुचित शासनाच्या मते, जर कालावधी वाढविण्याचे समर्थन करणारी परिस्थिती अस्तित्वात असेल तर, त्याला बारा महिन्यांच्या कालावधीत वाढ करण्याचा अधिकार असेल...” असे स्पष्ट नमूद केले आहे ;

आणि ज्याअर्थी, उपविभागीय अधिकारी तथा भूसंपादन अधिकारी, मुर्तिजापूर यांनी दिनांक १८-१-२०१८ रोजीचे पत्रामध्ये, “उपजिल्हाधिकारी, पुनर्वसन यांनी दिनांक २६-१२-२०१७ रोजीच्या पत्रान्वये या गावाकरीता पुनर्वसन व पुनर्वसाहत योजना तयार करण्याकरीता बाधीत कुटुंबांचे सर्वेक्षण करण्याकरीता कार्यकारी अभियंता, लघु पाटबंधारे विभाग अकोला यांना कळविले असता, अद्यापपर्यंत सदरचा सर्वेक्षण अहवाल सादन न केल्यामुळे, पुनर्वसन व पुनर्वसाहत आराखडा तयार करण्यास विलंब होत असल्याचे नमूद करून, विहित मुदतीच्या आत कार्यवाही करणे शक्य होत नसल्यामुळे सदरहु प्रकरणात कलम १९(७) अन्वये १२ महिन्यांची मुदतवाढ घेणेबाबत कळविले आहे.” त्याअर्थी, सदरची बाब ही अधिनियम, २०१३ मधील नियम १९(७) नुसार समर्थन करणा-या परिस्थितीमध्ये येत असल्याचे निकषापर्यंत मी येऊन पोहचतो ;

आणि ज्याअर्थी, अधिनियम, २०१३ मधील नियम ३ चे खंड (इ) च्या परंतुकाद्वारे जिल्ह्यामधील सार्वजनिक प्रयोजनाच्या बाबतीत, जिल्ह्याचे जिल्हाधिकारी समुचित शासन असल्याचे समजण्यात येईल ;

त्याअर्थी, आता, अधिनियम, २०१३ मधील नियम ३ चे खंड (इ) अन्वये प्रदान करण्यात आलेल्या अधिकारांचा वापर करून मी, आस्तिककुमार पाण्डेय, जिल्हाधिकारी, अकोला, समुचित शासन या नात्याने नियम १९(७) चे परंतुकाद्वारे प्रावधान असलेली समर्थन करणारी परिस्थिती अस्तित्वात असल्यामुळे, पुर्वव्यापी तसेच संभाव्य प्रभावाने, भूसंपादन प्रकरण क्र. ४७-४७-२०१२-१३, मौजे रोहणा, ता. मुर्तिजापूर या प्रकरणामधील, पत्र क्र. मंअ-भूसं-कावि-४१-२०१७, दिनांक ३१-१-२०१७ अन्वये काढण्यात आलेल्या कलम ११ च्या प्राथमिक अधिसूचनेच्या १२ महिन्यांच्या कालावधीस, म्हणजेच दिनांक ३१-१-२०१८ पासून पुढे बारा महिन्यांची वाढ प्रदान करित आहे. सबब मंजूर केलेल्या कालावधीत प्रस्तुत प्रकरणातील कार्यवाही पूर्ण करून प्रकरण निकाली काढावे.

अकोला :

दिनांक ३० जानेवारी, २०१८.

आस्तिककुमार पाण्डेय,

जिल्हाधिकारी, अकोला.